

БЕЛАРУСКАЯ

ДОЛЯ

Выходзіць

тры разы ў тыдзень.

№ 34.

Вільня, Субота, 16-га траўня 1925 г.

Год I.

Беларусь у будучай вайне.

У пачатку красавіка с. г. польскі ваенны міністар ген. Сікорскі надрукаваў у журнале „Tygodnik Ilustrowany“ стацьцю пад загалоўкам: „Kresy a mocarstwowe stanowisko Polski“, у якой вызначае роль Беларусі ў будучай вайне між Польшчай і яе ўсходнімі суседзямі.

„Гэта—піша ген. Сікорскі аб Беларускіх і Украінскіх землях—абаронны абшар, на якім ад вякоў разыгрывалася абарона гаспадарства ад нападаў з Усходу, абшар, самая прасторнасьць якога заслэняла ядро Рэчыпспалітай, даючы ей магчымасьць сабраць патрэбныя сілы, каб расправіцца з наездам. Падзелены шырокай балюцістай пустыняй надпрыпецкай абшар гэты, а з ім і ўсе шляхі ўсходняга наезду, дзеліцца на два галоўныя тэатры вайны: паўночны і паўднёвы. Гэта дае слабейшаму магчымасьць шукаць разьвязкі на адным з іх, здабываючы—цаной утраты тэрыторыі—час, неабходны на другім. Бо калі хвалі наезду пераліюцца цераз унутраную граніцу гэтага абшару і зліюцца пад Берасьцем—стратэгічнай сталіцай Рэчыпспалітай, дык тады генаральная бітва над Віслай мусіць даць адказ на пытаньне: быць, ці ня быць. Гэтак было ў 1794 годзе і адказ выпаў пад Мацеёвіцамі. Гэтак было і ў 1920 годзе; адказ дала варшаўская апэрацыя.

Часьць сказанага абароннага абшару на ўсходзе, якую мы дэжым сяньня ў сваіх руках, дае нам магчымасьць выкарыстаць геаграфічныя ўласцівасьці заходніх часьцін былага Вялікага Князьства (Беларуска-Літоўскага!—Рэд.), Валыні і Падолья дзеля элястычнай і рухомай абароны і шукаць разьвязкі, пакуль ня будзе загрожана сэрца Польшчы“.

Вось, як прадстаўляецца роль Беларусі ў будучай вайне з пагляду польскага генаральнага штабу: тут вызначана мейсца дзеля разьвіцця ваенных надзеяў.

Зусім гэтак сама глядзіць на Беларусь і другая старана ў спадзяванай аружнай расправе—галоўнае камандаваньне ССРР.

Вось, якую вестку падаюць з Менску польскія газеты:

„Глаўнакамандуючы заходняга фронту Тухачэўскі сказаў на зьездзе радаў Беларусі прамову аб стратэгічных перспэктывах у выпадку вайны з Польшчай. Паводле заявы Тухачэўскага, Радавая Беларусь—гэта тэрыторыя, на якой адбудуцца першыя ваенныя сутычкі чырвонае арміі з арміямі заходня-эўрапейскімі. Дзеля гэтага ССРР павінна трымаць на Беларусі даволі сільную армію. Паводле слоў Тухачэўскага, Польшча лічыць плян Пільсудскага—паход на Кіеў—абмысловым, і ў будучай вайне галоўны ўдар будзе скіраваны на Радавую Беларусь.

„Усё гэта вымагае вялікае падгатоўкі і дзеля гэтага неабходна стварыць падставы для існаваньня магутнае арміі. Перад усім трэба пабудаваць казармы для войска і наладзіць прамысловасьць дзеля ваенных мэт.

„Прамову сваю Тухачэўскі закончыў ваяўнічымі славамі: „Калі польскія паны папрабу-

юць увайсці на тэрыторыю Радавае Беларусі,—дык гэта будзе іх апошні хаўтурны марш“.

Стаўляючы побач заявы польскага міністра і радавага глаўнакамандуючага, мы бачым, што яны дапаўняюць адна адну: *калі Польшча возьме ваенную ініцыятыву ў свае рукі, яна нападзе на Усходнюю Беларусь; калі ССРР,—дык чырвоныя арміі, як і ў 1920 годзе, пойдучы на Варшаву праз Заходнюю Беларусь.*

Вось і адказ на пытаньне аб ролі і мейсцы Беларусі ў выпадку вайны між Польшчай і ССРР: *яна будзе галоўным тэатрам вайны, бо ад таго, які будзе вынік першых баёў на Беларускай зямлі, акажацца залежным увесь далейшы ход і аканчальная разьвязка аружнага змаганьня.*

Гэтая няўхільная перспэктыва павінна быць пакладзена беларускімі палітыкамі і культурнымі дзеячамі ў аснову ўсяе іхняе працы.

Мінулая вайна паказала, як ваенныя падзеі вынішчаюць край, дзе яны адбываюцца,—паказала, што той, хто ў часе вайны пакідае родны кут, павінен лічыцца з вельмі сумным вынікам гэтакага „бежанства“: назад яму ўжо

трудна вярнуцца... І калі гэтак дзеецца з адвечнымі жыхарамі краю, якія ўраслі ў родную глебу ўсімі сваімі каранямі,—дык ваенны вихор ужо да-чыста вымятае ўсе наносныя, чужыя гэтаму краю элементы, як гэта мы бачылі хаця-бы ў 1920 годзе ў „чыста польскай“ Вільні:

Вось-жа, каб Беларусь пасля вайны не аказалася „ачышчанай“ ад беларусаў пустыняй, у якой магло-бы разрастацца прынесенае ветрам чужое насеньне,—трэба нам па магчымасьці *паглыбляць свае карані ў роднай зямлі*, трэба ў галоўных цэнтрах яе, ды і па ўсенькім краю тварыць свае нязнішчальныя „пляцоўкі“—пляцоўкі перад усім культурныя і эканамічныя, якія ператрывалі-бы пры ўсякіх зьменах і ў цяжкую часіну былі *падставой дзеля самапомачы* нашага народу. І сяньня больш, чым калі, мы, ня глядзячы на зусім яўныя і пляновыя перашкоды, спатыканыя ў гэткай працы ў Заходняй Беларусі, павінны ўсе сілы свае кіраваць да *самаарганізацыі нашых народных масаў*, да ператварэньня іх у адналітную, суцэльную глыбу, *якое ня скрышыў-бы ніякі ўдар звонку!*

Прамова дэп. Ф. Ярэміча.

на паседжаньні Сойму 30. IV. 1925 у часе дыскусіі аб бюджэце Мін. Унутраных Спраў.

Высокая Палата!

Колькі разоў чулі мы з гэтае высокае трыбуны ад усіх партыяў—і правых, і левых—аб супакаючым „Крэсаў“, аб направе і магчымых адносінах і варунках жыцьця. Ня глядзячы на тое, што справу гэтую абгаварывалі вельмі шырока—і ў бюджэтнай камісіі, і тут на пленуме, ды што маем вельмі многа дактароў ад пацыфікацыі „Крэсаў“, бо ажно чатырох,—мы, на жаль, адчуваем толькі адно: іменна, „моцную руку“ і запраўды слабую галаву! А што такое слабая галава, гэта бачым на дзеле, бо нямашака пучыводнае мысьлі і затым няма ані направы „Крэсаў“, ані ўспакоеньня, як гэта даводзіцца часамі чуць і ў гэтай Высокай Палате.

Калі будзем гаварыць аб адміністрацыі ў пэласьці, дык сьмею заявіць, што ўва ўсёй адміністрацыі Польскае Рэчыпспалітае пануе анархія. А што гэтая анархія пануе, дык ёсьць на тое дэве прычыны.

Першая—тая, што Урад абсалютна не звяртае ўвагі сваёй на тое, што мае перад сабой канстытуцыю, што абязаны выпяўняць яе і стаяць на варце літары права. Урад з усім гэтым ня лічыцца, усе пастановы Сойму для Ураду неабавязковыя. А калі гэтак паступае Урад і вышэйшая цэнтральная ўлада, дык гэтым самым зьяўляецца неабавязковымі для паноў ваяводаў і старостаў загады Рады Міністраў. І ўсёцяж паўтараюцца факты, што гаспадаруе ня Урад, ня п. міністар унутраных спраў, а гаспадаруе ў Польшчы паліцыянт і вывадоўца. Вось-жа, Панове, калі сёньня чуем усёцяж аб небажэньні большавізму з Усходу, дык даруйце, але я скажу, што ў Польшчы большавізм ужо існуе, толькі гэты большавізм горшы: бо, як быў тут большавізм у 1919 і 1920 гадох, дык была „ўлада на мясцох“, а ў Польшчы сучаснай гаспадаруе паліцыянт і вывадоўца, гаспадаруе Мурашка. Калі Расея мае Дзержынскага, дык мы маем Рутковскага і Божэнкага, і яны, а ня міністар Смольскі ані Ратайскі, гаспадаруюць у Польшчы.

Гэта адно. Другое-ж—хачу звярнуць увагу ішчэ на колькі такіх выпадкаў, якія паказваюць, што пастановы Сойму, ці камісіяў зусім не абяз-

ваюць паноў міністраў. Прыпомнім сабе дыскусію ў адміністрацыйнай камісіі аб сьпежнай прапазіцыі аб вынятковым стане. Паны міністры Тугутт і Ратайскі прышлі і сказалі: вынятковага стану сяньня не дамагемся, ня хочам заводзіць выняток, стану на „Крэсах“. (Гол: і гэтак сталася!).—Не, сталася інакш! Гэта вам толькі здаецца напалгляд. Бо мы бачым, што Урад, ня глядзячы на прынятыя камісіяй колькінаццаць пунктаў аб зьмене генарал-ваяводаў ад гадаваньня галабуў і будаваньня фортаў у дварох, аб дапамозе народу ў гаспадарцы і абдудове, ды ішч.—Урад гэтых пастановаў камісіі дагэтуль ня споўніў. Былі ішчэ далей сягаючы прапазіцыі меншасьці камісіі,—але ніводнае з гэтых пастановаў Урад не выпяўняў. Наадварот, Урад парупіўся аб тое, каб на дзеле завясьці вынятковы стан на „Крэсах“, толькі не хацеў павесіць гэткае вывескі, што дзеля панаваньня над „Крэсамі“ патрэбны вынятковы стан, бо гэта блага адбляса-бы на адносінах Эўропы да Польшчы! І што-ж Урад завёў? Перад усім завёў даразныя суды, другое—расьвятэраваў войска, трэцяе—забараніў рабіць усялякія сходы...

Далей, Панове,—гэты Урад дае беларусам і ўкраінцам магчымасьць падаваць школьныя дэкларацыі, але за тое, што нехта адважыцца склікаць двух-трох людзей, дык яго садзяць у вастрог на тэй падставе, што на дзеле існуе вынятковы стан. Вось, гэта называецца „пацыфікацыя Крэсаў“, паны міністры!

Гаварылі тутак, што дэпутаты займаюць вельмі многа часу пану міністру сваімі інтэрвіюваннямі, даволі часта беспадстаўнымі. Вось-жа пазволю сабе падаць некалькі фактаў. Бо, калі Урад, як я ўжо сказаў, ня лічыцца ня толькі з паасобнымі дэпутатамі, якія падаюць інтэрпелляцыі, але і з пастановамі Сойму, дык само сабой разумеецца, што п. міністар Ратайскі ня будзе лічыцца з нейкім там беларускім ці ўкраінскім дэпутатам! І, калі фактычна чорным на белым даведзена, што ў нас адбываецца катаваньне насельленьня,—дык ён адказвае, што на дзеле надужыцьце не ўстаўноўлена, дык ён ніякага загаду ў гэтым кірунку выдаць ня можа. Вось фактычны адказ Ураду! Беларускаму Клюб за паўтраця года падаў нешта каля

200 інтэрпеляцыяў, і ня было ніводнага адказу, у якім п. міністар сказаў бы, што стаўся годны кары выпадак, і вінаватых пацягнулі да адказнасці (Голас: бо ня было!). Я зараз-жа дам прыклады. Калі было ня так, дык вось тут у салі ёсьць калега Зьвежынскі. Паклікаўся на яго, як на аўтарытэт. У 1923 годзе мы былі ў падкамісіі, выбранай адміністрацыйнай камісіяй дзеля правяркі надужыццяў на „Усходніх Крэсах“. Былі мы ў Марцінканцах, дзе ўсе сьвярдзілі факт катаваньня людзям камандантам Кухэйдай (—п. калега Зьвежынскі пэўне не адмовіць пацьвярдзіць гэта). Кухэйда загадаў разьдзяваць людзей да гала, загадаў другім катаваць іх, а сам піў гарэлку і гуляў на балалайцы. Былі дапрошаны 200 сьведкаў. (У салі крыкі і вяселасьць). Вы, паны, сьмеяцеся, дык гэтым самым адказваеце маральна за гны мукі, якія церпіць беларускі народ! — А пан, вось п. міністар дае адказ, што на падставе вынікаў сьледства ў гэтай справе не знайшоў асновы дзеля якіх-калічэй далейшых загадаў! (Голас: Кухэйда выдалены). Ня выдалены, а сам падаўся ў адстаўку. Але за крыўды і мукі гэтае беларускае людзям... (Голас на правіцы: Кажэце аб Пружанях!). Зараз скажу. Староста Ноэль з’арганізаваў банды, каб нападалі на беларускіх дэпутатаў. Вось, гэта ёсьць гаспадарваньне на „Крэсах“!

П. калега Рымар казаў, што нямашака беларускае народнае школы, бо людзям гэтае школы ня хоча. Чытаў я навет у заграничных газетах аб тым, што вось, бачыце, беларускі народ ня хоча сваёй школы, бо не закладае яе, а там, дзе насяленьне таго жадала, ёсьць некалькі ўрадавых школ. Але я папытаўся ў п. міністра: за што ён пасадзіў у Слонімішчыне вучыцеляў у вастрог? Ды за беларускую школу! Шасьцэра вучыцеляў прыватных школаў пасадзілі за рашотку за тое, што асьмеліліся адчыняць беларускія школы, — ды яны сядзяць па сьвёньняшні дзень за адчыненьне беларускіх пачатковых школаў, якія ўтрымліваліся нешта сяляна. Урад не пазваляе на гэта і садзіць вучыцеляў у вастрог.

А цяпер далей. Калі будзем гаварыць аб некаторых заграничных фактах, аб якіх фактычна тутакж ідзе, — дык п. міністар мае многа спрытных людзей у Вільні. Тамака адкрылі ігорны прытон і займаліся ў ім полёнофільскай палітыкай, — ды некаторыя з паліцыянтаў ужо сядзяць у крэмінале. Уся гэтая „пацыфікацыйная“ гісторыя на „Крэсах“ за апошнія чатыры месяцы, калі маем чатырох ці больш „дактароў“, зводзіцца да таго, што ў Вільні адчынілі ігорны прытон. І пасяля кажучы: усё ў парадку, бо беларускае людзям ідзе разам з польскім урадам, супрацоўнічае і г. д. Але, як гэны прытон зачынілі, бо ўжо і грамадзянства ў Вільні пачало крычаць, — дык адначасна з арыштамі беларускіх вучыцеляў, п. Рачкевіч і ген. Янушайціс знайшлі магчымасьць зацьвярдзіць для п. Павлюкевіча бюджэт у ліку 12.000 золотых, што месяц. І на гэта, Панове, грошы ёсьць, а на школы беларускія — няма. Дык мы вось на што пложім падаткі! (Голас: На беларускіх правакатараў!)

А цяпер, Панове, пройдзем далей. Вось сьвежы абразок да аднае інтэрпеляцыі! Два вучні беларускае гімназіі былі скатаваны; у абодвух палопаліся барабанныя балонкі ў вушах, і яны па сьвёньняшні дзень астатліся глухімі. Мы зьвярнуліся да дэлегата Ураду ў Вільні, п. Рачкевіча, і пан Рачкевіч казаў, што надужыццяў ня выкрылі і няма ніякае падставы цягнуць да адказнасці тых паліцыянтаў, на якіх было паказана. Ня глядзячы на тое, што п. Рачкевіч даў гэты адказ, — пракуратура, аднак-жа, пасадзіла гэных паноў (паліцыянтаў) у вастрог, распачала проці іх працэс, і яны па сьвёньняшні дзень сядзяць за рашоткай. Калі-ж беларуская газета напісала аб гэтым, дык п. Камісар Ураду на места Вільню загадаў сканфіскаваць яе. Паны бачыце, што робіцца!

Калі вы, Панове, хочаце паслухаць аб гэтых катаваньнях, дык ураз аб іх скажу. Дый па сьвёньняшні дзень мы, прадстаўнікі беларускага народу, мелі магчымасьць тут, у Высокім Сойме, з гэтае высокае трыбуны высказаць нашы жалі і балачкі, — толькі-ж Высокі Сойм дайшоў да таго, што можна датасаваць прыказку: па тое істнуе законы, каб іх абхадзіць, — бо вось у Сойме істнуе наказ, каб мож. а было часамі хадзіць навакол яго. Па паўгода дзяжаць нашы сьпешныя прапазіцыі, і мы ня маем магчымасьці сказаць аб гэтых катаваньнях.

Хаця мы маем вельмі шмат чаго сказаць аб істоце і самога бюджэту міністэрства ўнутраных спраў, абходжу гэтае і дазволю сабе прачытаць некаторыя адрыўкі аб гэтых катаваньнях.

У мяст. Красным, Вялейскага павету, заму-чылі на сьмерць селяніна Антона Войтовіча з вёскі Сычавічы, Радашкоўскае гміны, Вялейскага пав. Душагубства гэтае сталася пры такіх абставінах. У канцы студня с. г. жаўнеры Х баону пагранічнага заарыштавалі селяніна Антона Войтовіча з в. Сычавічы, Радашкоўскае гм., Вялейскага пав. Арыштаванага адаслалі на пастарнак Х баону пагранічнага ў м. Красным, дзе жаўнеры ў нячужывы ў гісторыі спосаб катавалі Войтовіча, і пануючыя ўлады учынілі забойства. Дапрос арыштаванага быў прыкладам дзікога зьдэкаваньня пагранічнага ў мундзіры польскага жаўнера над безбаронным вязьнем. Яму было зроблена 35 ран, жывому чалавеку выпушчлі кроў, катавалі і білі, пакуль той нешчаслівы не сьнаў у руках катаў. Спалохаўшыся вынікаў свайго „дапросу“, жаўнеры аддалі астыгшы ўжо труп у рукі акалічных селяна дзеля пахаваньня.

Лекарскі агляд выкрыў 35 цяжкіх ран, учыненых Антону Войтовічу пагранічнікамі. Апалеўшая жапа не магла перажыць гэткага ганебнага забойства яе мужа і памерла 8 лютага с. г., пакінуўшы двое дзетак — круглых сирот.

Каб мець прадстаўленьне аб спосабах катаваньня, тасаваных 10 баонам пагранічнае варты і давёўных у канцы да душагубства, — пройдзем да другога факту, ахвярай якога стаўся б. вучыцель Сылвэстар Беганскі, каторы аднак астаўся жывы, ня глядзячы на учыненны яму зьверскія зьдэкі, катаваньне і мукі.

„23 сьнежня 1924 году да Сылвэстра Беганскага, які жыве ў вёсцы Кастыкі, Касьцянеўскае гміны, Вялейскага пав., прыехалі ўланы з афіцэрам на чале і з вывадоўцам. Яны абступілі дом і гаспадарку і ўвайшлі ў гумно, дзе тады малацілі збожжа. На самым пачатку было заяўлена, што Сылвэстар Беганскі і яго сястра заарыштаваны. Пасяля быў зроблены падробны вобнык, які нічога абджаючага ня выкрыў; забралі „dowody osobiste“ Беганскага і яго сястры, амэрыканскія дакумэнты, вайсковую кніжку, выданае Беганскаму пасьведчаньне, што ён быў настаўнікам ад 1908 да 1912 году і інш. У часе вобныску прапалі раменныя лейцы, лейцы з шнуроў, сякера, кашуля і машок.

„Па адбытай рэвізіі арыштаваных адаслалі ў двор Сэрвэч, у 3 кілямэтрах. Разам з імі вялі ішчэ нейкага ішага заарыштаванага чалавека.

„24. XII. 24 арыштаваных адправілі ў м. Краснае, у давудства 10 баону пагранічнага; апошняе памясьціла Беганскага ў вартоўні, а сястру яго ў канцэлярні.

„25. XII. ўвечары С. Беганскі чуў голас сваёй сястры, што была побач з вартоўняй. Чуў гутарку яе, пасяля сьмех, пасяля сьпеў, а ўрэшце плач. Аказалася, што яе палі гарэлкай. Нараніцы 26. XII ізноў было чуваць плач і крык яго сястры. Аказалася, што ёй заганылі шпількі пад пазногі на нагах, рвалі валасы на галаве, дамагаючыся, каб падпісала пратакол, які напярэдадні ўжо быў прыгатаваны.

„26. XII ўвечары забралі Беганскага з вартоўні, ды заявілі ў канцэлярню, дзе была перш яго сястра. У канцэлярні быў гэны самы заарыштаваны, што ехаў разам з ім. Гэта быў сержант 10 баону па прозьвішчу Ундо (Мундо). Хутка прыйшоў другі сержант і пачаў пытаньне ў Беганскага, ці ведае ён таго арыштаванага сержанта. Беганскі адказаў, што ня ведае. Зараз была прыведзена ў канцэлярню сястра Беганскага, якая сказала, што гэны чалавек ехаў разам з імі, ды што называлі яго „Стасік“. Пасяля гэтыя заявы сястру вывазілі з канцэлярні і прыступілі да далейшага дапросу Беганскага: пачалі яго біць па шыі — перш рукамі, пасяля і рэвалвэрамі, трымаючы арыштаванага, каб ня ўпаў. Ад болю ўстрашэньня галавы арыштаваны ня мог адказаць на пытаньні, задаваныя яму сержантамі. Пасяля 1 1/2 — 2-гадзіннага гэткага біцьця чалавека, яго разьдзелі да гала, палажылі на зьбітую з дошчак лаву, зьвязалі рукі й ногі ды пачалі біць кіямі. Мала таго, кіі замянілі зьдэнайнай палкай, скручанай з тэлеграфнага дроту і салдацкай лапатай, якімі доўга білі арыштаванага“. (Голас на правіцы: Гэта дзеецца ў Расеі, а ня ў нас!). На жаль, гэта дзеецца ў Польшчы, а не ў Расеі! — „Каб няшчаснасьці ня мог крычэць, „Стасік“ намачыў у вадзе ганучы арыштаванага і замкнуў імі горла яго. Калі зьвязаны і абясцелены Беганскі ня мог ужо крычэць, дык зьверскім спосабам білі яго ў пяты зьлезнымі кіямі і дротамі, ды дошкай, адарванай ад лавы. Катаваны ўтраціў памяць; калі памяць пачала варочацца да яго, дык угледзіў сябе ляжучы на падлозе. Тады каты пачалі вымагаць у Беганскага, каб паказаў на каго-небудзь з учасьнікаў нападу на м. Дзьлю. Арыштаваны кляўся, што нічога аб гэтым ня ведае. Каты ня спыніліся на гэтым; зьвязанага чалавека колькінаццаць разоў паднімалі з падлогі і кідалі на зямлю, пасяля палажылі на драўняную канапу і пачалі ізноў біць у пяты кіямі, зьлезнымі дротамі, дошкай і лапатай. Катаваны ўтраціў памяць і цераз нейкі час, як яго аблілі вадой, пачаў варочацца да яе. Калі вярнулася памяць, арыштаваны пачаў сільную боль у нагах, якія, спухшы, выглядалі, быццам калоды, сільную боль у сьдрах і сярэдзіне. Ня магучы вытрымаць з болю і саслабеўшы, Беганскі зваліўся з канапы на зямлю. Тады пачалі ў яго дамагацца інфармацыяў аб нападзе, а пасяля сержант раўвэзаў яму рукі на сьніне і зьвязаў на грудзях, ды сказаў „Стасіку“, прынесці дзьве новыя палкі (ўсе старыя ўжо ляжалі на падлозе паламаньня). Ізноў яго падымалі ўверх і кідалі аб падлогу, а пасяля білі кіямі на нагах, сярэдзіне і робрах. Беганскі ўтраціў памяць трэці раз“.

Не магу далей чытаць, Панове, бо ўжо мой час мінае, — але дадам, што ўжо трэці месяц чалавек гэты ляжыць у пасьцелі. (Голас: гэта усё будзе праверана!). Калі ласка, Гэта адно, — а другое: сьледчы судзьдзя звольніў яго! Вось, як дзеецца.

У заключэньне скажу ішчэ некалькі слоў аб генэрале Янушайцісу. Вось, Панове, што сягонья дзеецца. Ня ведаю, ці гэта пан міністар, седзючы за сталом, пакрытым зьлезным сукном, загадвае такія рэчы, як рабіць прост аблаву на беларусаў. Калі робіць гэта п. міністар, — той, што павінен стаяць на варце канстытуцыі, — дык гэта скандал! А калі робіць гэты пан генэрал Янушайціс, які проста дзеля таго, каб стэрарызаваць насяленьне, арыштоўвае тысячы людзей і садзіць у вастрогі бяз ніякае падставы, а сьледчы судзьдзя цераз

2—3 тыдні зваліўне іх, — дык, пане міністар, такімі мэтадамі, Панове, не супакоіце „Крэсаў“. Пры такіх мэтадах, пане міністар, народ наш на гэты тэрор, на гэты ўціск аднама адпорам, бо чым большы ўціск, тым большы і адпор, — і гэтым ня ўдасца стэрарызаваць наш народ і перашкодзіць арганізацыі яго. Мы сяньня ня ілічам да паўстаньня, але нажам: больш адвагі і вытрываласьці, і мы здабудзем належныя нам правы!

З увагі на ўсе прывядзеныя тутакж факты, міністэрства ўнутраных спраў зьяўляецца не міністэрствам ўнутраных спраў, але міністэрствам паліцыі, міністэрствам катаваньня беларускага народу. І за бюджэт гэтага міністэрства сваіх галасоў не дамо.

Важнейшыя здарэньні. У Польшчы.

Да працэсу ўкраінскіх дэпутатаў.

Усе тры ўкраінскія дэпутаты, засуджаныя судом у Роўным, астатліся на волі пад залогам: Васынюк — 300 зл., Казіцік — 100 зл., Чучмай — 500 зл. Яны падаюць апэляцыю.

Выбух у львоўскім унівэрсытэце.

11/V ў палове дзевятай гадзіны ўвечары ў гмаху львоўскага ўнівэрсытэту стаўся сьграшэньны выбух, які зруйнаваў шмат памяшчэньняў гмаху.

Экспэрты і паліцыя шукаюць прычыны выбуху, але дагэтуль ішчэ ня можна ўстанавіць, ад чаго стаўся выбух.

Ізноў замах на цягнік

12/V на шляху між Тчэвам і Хойніцамі (гданскай дырэкцыі) знойдзены навалены на рэльсы каменны. Цягнік затрымаў, напярэдадні катастрофу.

Прысуд даразнага суда.

Прысудам даразнага суда ў Валадзімеры-Валынскім засуджаны трое на 15 гадоў катаргі за ўчасьце ў „дывэрсыйна-камуністычнай бандзе“.

Масавыя арышты ў Валыншчыне.

Польскія газеты пацьвярджаюць інфармацыі аб масавых аблавах і арыштах у Валыншчыне. Захоплены паліцэйскімі „браўнямі“ аж 466 асоб, з якіх аддадзены пракуратуры 258...

Нарэшце адбылося!

Некалькі разоў адкладанае паседжаньне „Крэсвай Сэкцыі“ палітычнага камітэту Рады Міністраў нарэшце адбылося.

Разглядаліся ўрадовыя праекты, маючыя ашчаслівіць „Крэсы“.

Камісар Пэнткевіч застаецца.

Прадаўжаецца „сьледства“ (?) аб дзевянасьці палітычнае паліцыі м. Варшавы. Паны вышэйшыя паліцыянтны „рэвізуюць“ сваіх ніжэйшых таварышоў. І вынікі гэтага „сьледства“ ўжо ёсьць: камісар Пэнткевіч — пачальнік варшаўскай палітычнай паліцыі, што рабіла разам з Траяноўскім правакацыйныя бомбы, — застаецца на службе...

Кароль Польскі — знойдзены!..

Амэрыканская газета „New-York Herald“ паведамае, што на зьездзе польскіх манархістаў у Пазнані паставоўлена прызнаць і заспрасіць прынца Сыжста Пармекага на афіцыяльнага кандыдата на польскі каралеўскі трон...

Пан Cat з віленскага „Słowa“ можа цяпер спаць спакойна: Польшча ўратована на вечныя часы!..

Скандальны канец скандалнага інтэрвю.

На інтэрпеляцыю клубу П. П. С. у справе скандалнага інтэрвю (размовы) ваеннага міністра ген. Сікорскага ў парыжскай газэце — атрыманы ад ураду гэтыя ня менш скандальны адказ, падпісаны міністрам замежных спраў п. Ськшыньскім.

Пан міністар Ськшыньскі, ведамы ўжо нам з боку сваёй „высокай праўдывасьці“, сьвярджае, што ніякага такога „інтэрвю“ генэрал Сікорскі ў газэту не даваў... Што-ж датычыць „думак і фактаў“, якія аказаліся ў гэтым інтэрвю, дык яны аснованы на... размове ген. Сікорскага з прадстаўніком газэты „Matin“. Дзеля таго тое, што надрукавана ў газэце, — няточна, перароблена, а часткай — у лічбах — нягодна з праўдай (!)..

Ці-ж мог зрабіць гэткую нялоўкую рэч спраўны супрацоўнік пажважнай францускай газэты? Ведама, што не.

Дый сам-жа п. міністар сьвярджае ў сваім адказе, што гатовы да друку тэкст „размовы“ (значыць, іменна і точна: wywiad — interwew!) быў карэктным супрацоўнікам газэты прадстаўлены ў польскае пасольства і там афіцыяльна зацьверджаны...

П. Міністар казаў, што зацьверджаны ён ня самым п. Сікорскім, але „красавым агентам“ пасольства. Але гэты „красавы агент“, як раскрывае „Robotnik“, гэта, ж сам кіраўнік польскага прэсавага бюро ў Парыжы — п. Шпотаньскі!..

Дык можа-б можна было трыбаваць, каб гэты „кіраўнік“ польскага агенцтва ў Парыжы ведаў, колькі ў Польшчы дывізіяў ці кавалерыі, а не „зацьверджаў“ „лічбаў, нягодных з праўдай“, паданых ад імя польскага ваеннага міністра?!

Перамога радыкалаў у Францыі.

У Францыі закончыліся выбары ў мясцовыя і гмінныя самаўрады, якія далі вялікую і бясспрэчную перамогу лівіцы—тым самым радыкалам, што стварылі сучасны французскі ўрад.

Аб разьмерах гэтай перамогі можна судзіць з апублікаваных ужо, але яшчэ неаканчальных даных.—Напрыклад: у 379 найвялікшых месцах Францыі выбраны: 1 камуніст, 8 сацыял-рэспубліканцаў, 10 кансерватараў, 13 радыкал-рэспубліканцаў, 42 сацыялісты, 51 левы рэспубліканец, 62 ўмеркаваныя рэспубліканцы і—192 радыкалы... Гэткім чынам блёк лівіцы будзе мець вялізарную перавагу ў самаўрадах краю, ці-што ўсё роўна—наагул у краю, на месцах.

Гэтым даецца новая вялікая апора — маральная і фактычная—сучаснаму ўраду.

Але гмінныя выбары не абмяжоўваюцца гэткага роду значэньнем, бо — паводле канстытуцыі — маюць вялікае палітычнае значэньне. Трэба ведаць, што з прадстаўнікоў самаўрадоў складаецца амаль не цалком другая палова французскага парламанту—Сэнат. Дагэтуль—у сучасным складзе Сэнату — радыкальны ўрад мае вельмі моцную апазіцыю „нацыянальнага блёку“, якая ў значнай меры параліжвала палітычную волю і энэргію левага ўраду ў правядзеньні яго радыкальнай праграмы. Дзея таго іменна і была гэткай бледнай першая праграмная прамова новага прэм'ера Пэн-леве, ня глядзячы на вялікую прамову яго блёку на выбарах у Сойм. І вось цяпер, пасля выбараў у самаўрады, можна лёгка заўважыць, як адразу пачаў крапчыць голас ураду, а перад усім голас найбольш актыўнага яго прадстаўніка — міністра фінансаў Найо.

Каю ў апошніх сваіх прамовах у фінансавай камісіі Сойму пачаў зусім выразна і рашуча дыктаваць сваю фінансавую волю абедзьвюм палатам. Ён патрабаваў ня толькі прыняць яго бюджэт на гэты год у найкарацейшым часе, але заявіў, што ў яго ўжо гатовы (?) бюджэт на 1926 г., які павінен быць прыняты ў канцы сёлетняга году. Тады ён патрабуе ад парламанту (абедзьвюх палатаў) ужо ў пачатку 1926 г. прыняцьця цэлага яго праекту фінансавай санацыі краю.

Відаць,—запраўды французскі левы блёк крапка дзержыць уладу, калі глядзіць на 2 гады наперад!..

Але ці ўсё гэта дае запраўды якую гарантыю адраўнення французскіх фінансаў?

На гэта адкаж дакуль-што вельмі кароткі—усяго ў двух словах: вайна ў Марокко.

Што там казаць—кепка казаў у Парыжу польскі ваенны міністар — гэтулькі скандалу нарабіў і алярму. Але запраўды было-б ляпей, каб не адказваў зусім і мін. замежных спраў. — Толькі да аднаго скандалу дадалі другі.

Новы прэзыдыум клубу „Wyzwolenie“.

Пасля выступленьня лідэра „Wyzwolenia“ п. Рудзінскага на бюджэтай дыскусіі ў Сойме, ён сам падаўся ў адстаўку, а галасаваньне „даверна“ яму дало роўныя лічбы „за“ і „проці“. Тады ўвесь прэзыдыум падаўся ў адстаўку, і быў выбраны новы. — Старшынёй выбравы п. Сталярска, віцэ-старшынёй — Валерон, Недзельскі, Шафранак і Татарчук.

У польскай школе...

У кракаўскай гімназіі вучань у часе лекцыяў — пасля адмовы вучыцеля вызваць яго — пусьціў сабе кулю ў сэрца.

Натхненьне і рыфмы.

Вясна. Несамавіты прыгарадні лес. Выходзе Паэт. Касматыя валасы, дзівачная арыгінальная вопратка, з аднаго боку вісіць аграмадная бутэлька з надпісам „гарніла“, з другога — бутэлька з надпісам „сасновая вада“, за вухам вялікае гузінае пяро, на носе вялікія круглыя акуллары, пад адной пахай вялікая така з надпісам „паэзія“, у другой руцэ валоча аграмадны чамадан.

Паэт. Так вось тут, здаецца, падхадзячае месца для майго высокага назначэньня: далікатнай працы і надчалавечай місіі. (сядае на пянёк) Охо, пакутнае жыцьцё паэта! Вось, хочаш-ня хочаш, а ў гэтую перапраклятую сьпякоту валачыся, як марка па пекле, ды і шукай натхненьня і рыфмы. А гэта ня так лёгка знайсці, гэта ня грыв і ня шышка. Вось, глянуў у бок і адразу баравіка нашоў... (нагінаецца бярэць у рукі і адкідае. Нюхае руку) Пху! Або сабака, або сьвіньня згубіла (адірае руку). Вось, гэную прыгоду душы маеі трэба запісаць у мой дзеўнік. (дастае пяро, макае ў чарніла, раскладае папку і піша) „Самы знамяніты паэт Гапук марцовы 13 даты марцовага месяца“... Не, тут дрэнныя абставіны для натхненьня. Няма глыбокага возера, дзе купаліся-б красуньні, і лес зусім ня пахне... (Дастае з чамадана пультэрызатар і пырскае кругом з бутэлькі „сасновой вадой“). Ух, як пахне сасной—гэта найлепшае паветра для сухотнікаў. Ой, трэба завіхацца, а то вецер разьвеець! (сядае і дэклімуе з тэкі, рукамі, нагамі і галавой падтаківаючы словам):

Дзяўчына насіла збаночак
У бары,
У яе задзёрты насочак

Заграніцай.

Зьезд меншасьцяў у Літве.

У Літве, дзе, паводле польскіх газэт, гэтак „ка-туець“ і „душаць“ меншасць, а перад усім палякоў, аднак-жа мог адбыцца зьезд, скліканы парламанцкім блёкам нацыянальных меншасьцяў. На павестцы зьезду стаяла пытаньне аб літоўскай мове ў школах меншасьцяў.

Ці-ж можна лятаецца, каб такі зьезд мог адбыцца ў Польшчы пана Ратайскага і Ст. Грабскага.

Новы Выканаўчы Камітэт ССРР.

16/V на агульным зьездзе Радаў ССРР выбраны новы Выканаўчы Камітэт, складзены з 600 дэлегатаў. У склад яго ўваходзяць, паміж іншымі, Калінін, Рыков, Сталін, Бухарын, Зіновьев, Троцкі і інш. (ПАТ)

Самагубства Савінкова.

Газэты падаюць паведамленьне „Росты“, што Барыс Савінков, які, як аказываецца, знаходзіўся ў вастрозе, закончыў жыцьцё самагубствам.

Даведаўшыся ад ураду вастрогу, што ня можа спадзявацца на перагляд яго працэсу, Савінков выскачыў з пятага паверху і забіўся на сьмерць. Перад тым ён напісаў пісьмо, у якім кажа, што недаверне да яго радавае ўлады пазбаўляе яго магчымасьці працаваць,—дык лепей ужо сьмерць, як бяздзейнасьць.

Сьмяротны прысуд польскім паліцыянтам у С. С. Р. Р.

2 польскія пагранічныя паліцыянты, Рудко і Абрамовіч, якія перайшлі граніцу каля Менску, каб завясці зносіны з чырвонай арміяй, былі засуджаны на 5 гадоў турмы. Пасля іх пратэсту адбыўся новы суд, які засудзіў іх на сьмерць.

Чэмбэрлен аб крўдзе Нямецчыны.

Амерыканскія газэты апублікавалі мэмарыял, які Чэмбэрлен падаў габінэту яшчэ 20-га лютага. У гэтым дакумэнце англіскі міністар замежных спраў выразна прызнаў, што стварэньнем „данцыгскага калідору“ і падзелам Горнага Сьлэнску Нямецчыне зроблена вялікая крыўда, якая павінна быць у будучыні папраўлена.

Антыпольская дэманстрацыя ў Усходняй Прусіі.

У Кенігсбэргу—пасля хаўтураў ахвяр чыгункавай катастрофы нямецкага цягніка ў польскім калідоры — адбылася вялізарная дэманстрацыя з учасьцем больш 2.000 асоб, на якой трэбавалі павароту да Нямецчыны адарваных ад яе і адданных Польшчы чыста нямецкіх зямель.

Гэткія-ж самыя маніфэстацыі адбыліся ўва ўсіх месцах Усходняй Прусіі.

Урачысты ўезд Гіндэнбурга ў Бэрлін.

11 траўня прэзыдэнт Нямецчыны Гіндэнбург прыехаў з Ганноўэру ў Бэрлін.

У той-жа дзень прэзыдэнт прыбыў у Бэрлін, дзе на прасторы 6 кілямэтраў разцягнуліся вітаўшыя яго дэлегацыі і публіка — ўсяго лікам больш 200.000 асоб. Усе дэлегацыі былі аздоблены сьцягамі і ўсугжамі былой манархіі... (?) Толькі на ўрадавых будынках былі сьцягі Рэспублікі.

Ніякіх выпадкаў у час прыезду ня было. Пасля зьляжэньня прысягі Гіндэнбург заявіў, што задачай яго палітыкі будзе аб'яднаньне і злучэньне ў адзінае цэлае ўсіх нямецкіх зямель...

Прысяга Гіндэнбурга.

13-га траўня ў раскошна прыбранай салі пар-

Беларусь.

Беларусь — Айчызна мая! Гэта-ж Ты — мая зямля родненька, дзе ўгледзіў сонца і дзе пазнаў сьвет, дзе бацька, браты і дзе матка міла ў Беларускай мове гаварыць вучыла...

Беларусь — Айчызна мая! Ты — гэта вёскі з убогімі хаткамі і мнагалюдныя гарады, сярод палёў зялёных, саджаных ад гадоў у гады. Гэта рэкі і лясы, нівы й сенажаці, дзе песняю надзеі сьпяваюць жаўранкі...

Беларусь—Айчызна мая! Ты—прадзедаў слава, друк Скарыны, нашыя вялікія пабеды і дух у народзе добры, а стойкі.

Беларусь—Айчызна мая! Ты—гэты дух у народзе, што цудам жыве сярод голаду і холаду. Ты—надзея наша, што мінецца пара зьнемажэньня, і радасьць у кождага ў сэрцы зацьвіце, працаю ў старшых, а песняю ў дзяцей!

Радаўляны, 25. IV. 25.

Я. Ж.

ляманту Гіндэрбург прысягнуў, як прэзыдэнт, на вернасьць Нямецкай Канстытуцыі.

Камуністычныя дэпутаты пакінулі салю з крыкам: „Хай жыве нямецкая камуністычная Радавая Рэспубліка“!..

Старшыня парламанту сацыял-дэмакратаў Леба сказаў прывітальную прамову. Новы прэзыдэнт, дзякуючы, заявіў, што парламант і прэзыдэнт—прадстаўнікі суверэннасьці народу, у чым — найглыбейшы зьмест Канстытуцыі...

Заява Штрэзэмана.

Міністар замежных спраў Нямецчыны, Штрэзэман заявіў журналістам, што, калі Антанта патрабуе, каб Нямецчына ўвайшла ў склад Лігі Народаў да вырашэньня пытаньня аб умове бяспечнасьці і да эвакуацыі Кельну, дык Нямецчына адкажа адмовай.

Адозва баўгарскага пасла-селяніна.

Белградскія газэты зьяшчаюць адозву баўгарскага дэпутата з сялянскай партыі Велінова—да парламантаў усіх цывілізаваных краёў сьвету. У сваёй адове дэпутат „апальнай“ партыі і расказывае аб тых фактах і абставінах у Бацькаўшчыне, якія змусілі яго да эміграваньня з свайго краю на чужыну. Аўтар дае абраз перавароту 9-га чэрвеня, калі цанкавісты захапілі ўладу, і таго тэрору, які з таго часу пачаўся. Паводле Велінова, урад Цанкова з поўнай сьвядомасьцяй выкарыстоўваў „камуністычную небясьпеку“—дзеля таго, каб фізычна зьніштажаць сялянскую партыю, якая зьяўляецца адзінай паважнай і дэмакратычнай сілай у краю. Адозва канчаецца славамі: „я глыбака перакананы, што дзеяльнасьць ураду Цанкова наносіць страшэнны ўдар самаму прынцыпу парламантарызму. Я веру, што высокі аўтарытэт усіх парламантаў можа зрабіць маральны націск, каб зьмяніць страшэнныя варункі палітычнага жыцьця ў Баўгарыі. Адначасна прашу вас усіх, каб дапамаглі вызваленьню з вастрогаў вашых калегаў з баўгарскага парламанту“.

„Высокі аўтарытэт“, „маральны націск“, „дапамагчы вызваліцца братам“. Вельмі пекныя словы, але ўсё гэта—пустыя надзеі.

Сучасныя „браты парламанты“ заткнулі шчыльна вушы ватай і сьпяць сабе моцна на ляўрах на „процанты з сваіх мандатаў“.

Прысуд у справе выбуху ў Сафійскім Саборы.

11 га траўня скончыўся працэс у справе выбуху ў Саборы ў Софіі.

Званар сабору Загорскі, Фрыдман, Абадыев, Ди-

Паэт. Дзяруга ты вясковая! Рыфма, а ня Рыфка. Вось, можа, ведаеш рыфму да „цыклоп“?

Баба. А адчাপіся, ты клоп!

Паэт. Ёсьць, ёсьць—ты клоп—знамяніта. Дзякуй за рыфму, а за лаянку, дык я табе зараз пакажу (запісывае).

Баба. Пі—гі... ён мне мае паказаць...

Паэт. (запісаў) Што-ж гэта я хацеў рабіць ці сказаць?.. Ага! ты, пэўне, ня ведаеш, што я паэт модэрніст, дэкадэнт, сымваліст, футурыст і іст, іст, іст... Мне патрэбны самыя самаграйнаы рыфмы, самая пахучае натхненьне, самая вершатычная паэзія. І дзеля таго ты павінна стануць ракам і мычаць, а я падумаю, што гэта карова, і напішу клясычны сонэт. Ну, становіся. Я ўжо пачынаю. „На чатырох нагах карова стаіць“. Нагінайся кажу... (нагінае Бабу, тая з лаянкай адмахваецца і ўрэшце пачынае таўчы нахала) Ой-ой, пакінь, баліць. Рыфма ёсьць! (запісвае і чытае) на чатырох нагах карова стаіць. Ой, ой, пакінь баліць. Пад носам яе расьць шчавук... шчавук... няма рыфмы. Ну яшчэ бабка, яшчэ можа выб'еш рыфму, эх, будзе верш! (Баба б'ець, той паўтарае „шчавук“, урэшце бяз сіл валицца).

Баба. Црфу! выбіла ўсё з яго натхненьне. (Выходзе. Паэт якісь час ляжыць. Урэшце чухаецца салзіцца і зрывае парук і акуллары).

Паэт. Ну ведаецца іграць на сцэне такога паэтаіста і то горшай пакуты няма, а штож іграць яго ў жыцьці?!

Л. Р.

(Заслона).

Да гары.
Ах, ягады зьбірала
Цап-царап.
На лузе карова мычала
Паміж жаб.
З за куста раптам цыклоп...

(паўтарае) цыклоп, цыклоп... Няма рыфмы, няма натхненьня. Цьфу! (Дастае з чамадана бутэльку з надпісам „Натхненьне 45°“ п'ець) О, пэльма, моцная! Цыклоп, цыклоп... Мала (п'ець). Цыклоп, поклія... (путаецца язык. Раптам праразьліва, скрыпуча-цягучая жаночая песьня) Ах, ах, як чароўна! Пяі яшчэ, яшчэ, німфа лясная... (дырыгуе, узяўшы парасон у рукі).

Баба (ўваходзе, зьбірае шышкі) Каго гэта вы парасонам багаслаўляеце?

Паэт (дастае біноклі і ўглядаецца на бабу) Фі. А ну павярніся... фі, ні скаду, ні ладу, ані спераду ані ззаду. Што ты тут робіш?

Баба. Работу.

Паэт. Якую?

Баба. Шышкі ў мяшок зьбіраю.

Паэт. А ці ты, дзяруга вясковая, ня ведаеш, што я таксама важная шышка.

Баба. Але я не памяню на яловую.

Паэт. Што гэта ты чаўнеш?

Баба. Але-ж. А ягомасьць якой трасцай тут займаешся?

Паэт. Я самы знамяніты паэт, такіх паэтаў няма, як я,—мяне ніхто ня знае, пішу толькі для сябе. Я шукаю тут натхненьня і рыфмы.

Баба. Ды ці-ж Рыфка тут! Яна селядцы прадае на рынку.

мітрыев, Гранчаров, Пятрыні і Коев, засуджаны на смерць. Даскалов—на 6 гадоў турмы. Камбуров—на 3 гады турмы. Абадыев, Дзімітрыев, Пятрыні і Косовскі засуджаны завочна (!).

Святая вайна ў Марокко.

Правадыр марокскіх незалежнікаў, выгнаўшы гішпанскія ўлады з краю, аб'явіў «святую вайну» проці Францыі.

Французскія войскі ўсё павялічваюцца. Рыфаны (паўстаўшае племя) ўмацаваліся ў горах. Правадыр Абдул-Керым вярнуў у сваю армію жаўнераў па ўсім краю.

Немцы сярод марокскіх паўстанцаў.

Французскія газеты пішуць, што сярод марокскіх паўстанцаў шмат пераадзетых па ўсходняму і назваўшыхся кабільскімі прозьвішчамі немцаў. Калі гэта праўда, дык толькі слава ім!.. Бо няхай успомняць французскія газеты, колькі французаў білася дэбравольцамі ў вызваленчай вайне Амэрыкі проці Англіі, ці—вайне Італіі проці Аўстрыі!.. А лэрд Байрон быў адным з правадыроў грэцкага паўстання проці Турцыі і г. д. Чаму-ж толькі дрэнна цяпер усё, што робяць немцы?!

На канфэрэнцыі аб разбраеньні.

На канфэрэнцыі ў справе абмежавання таргоўлі ваеннымі матар'яламі прызнана ўжо, што аэрапланы (ваенныя), бранявікі і бранясцы—не «ваенны матар'ял», дык таргоўля імі дазволена. Спрэчкі ўзніклі аб тым, ці лічыць ваенным матар'ялам танкі і падводныя лодкі.

Можна з гэтага ўявіць, як канфэруюць—у справах міру ў Жэневе ўрадавыя прадстаўнікі... бранясцаў, аэрапланаў і інш. «каралёў» вялікіх дзяржаваў—усіх гэтых Армстронгаў, Крэзо, Вінкэсаў і інш., запраўднымі—экспэлітурамі якіх зьяўляюцца ўсе пацыфістычныя ўрады Эўропы.

ХРОНІКА.

Пасол Нахановіч зрокся мандату. Былы сябра Беларускага Пасольскага Клубу, Міхал Кахановіч, як паведамляе „Dz. Wil.“ зрокся мандату.

На яго месца ўвойдзе ад Наваградчыны чародны кандыдат грам. Сабалеўскі.

Вастрожныя зьдзекі над беларускім рэдактарам. Як ведама, паважаны беларускі працоўнік А. Войцік, былы рэдактар „Сялянскае Доля“, зачыненае ўладай, ад сьнежня 1924 г. знаходзіцца ў Лукішскім вастрозе, чакаючы суда, які нет ведама, калі йшчэ будзе. Вось-жа нядаўна вастрожнае начальства за нейкую „правіннасьць“ пазбавіла яго права атрымліваць званку сваю блізкую і ежу і пасадзіла выключна на арыштантак паёк—ажно на працяг 10 тыдняў (да 11 га ліпня). Грам. Войцік пазбаўлены так-жа права бачыцца з сваімі,—відаць, затым, каб ня мог іх паведаміць аб зьдзекіх над ім.

Паны дэпутаты! Няўжо-ж ня зьвернеце на гэта належнае ўвагі?!

Аляксюк напамінае аб сабе. У абшарніцкім „Słowo“ лішне добра ўжо вядомы беларусам Аляксюк Івану прабуе выступіць, як „палітычны дзеяч“. Абляяўшы дэпутата кс. Станкевіча і ўвесь беларускі рух, як сацыяльна-клясавы, пан Аляксюк „заяццаецца“ да польскай буржуазіі, заяўляючы аб сваёй веры ў яе „задаўляючую палітычную інтуіцыю“ і ў магчымасьць стварэньня панска-мужыцкае ідыліі, пад відам угоды „ўсяго беларускага народу“ з палякамі.

Увесь беларускі народ ужо даўно—бо ў часе выбараў у так званы „Віленскі Сойм“—даў належную адправу „алюксюкшчыне“, і яго сьмешнае імкненьне заняць роль нейкага „ўсенароднага правадыра“ дзеля правядзеньня згоды з польскай буржуазіяй можа разлічыць на наўнасьць хіба толькі... польскае стараньне!..

Але-ж пану Аляксюку хіба толькі аб гэта і йдзе...

«Кваліфікацыі» польскіх настаўнікаў. Як ведама, улюбленай падставай дзеля адмовы дазволу на беларускія школы зьяўляецца ў... паноў школьных інспэктароў легенда аб... адсутнасьці выкваліфікаваных настаўнікаў-беларусаў.

Друкаваныя ў нас вынікі анкеты Цэнтр. Бел. Школьнае Рады паказалі, што якраз запраўды выкваліфікаваных і з паважным стажам настаўнікаў у нас хапіла-бы дзеля адкрыцьця зразу некалькіх сотняў школ. Дык жа цікава даведацца, як выглядаюць кваліфікацыі польскіх вучыцеляў—прыкладам у Віленшчыне?

„Słowo“ публікуе даныя аб гэтым за 1924 год. Аказваецца, што з агульнае лічбы 1933 польскіх вучыцеляў народных школ Віленшчыны ня мелі кваліфікацыі 774, або 40 процантаў!..

Характэрна, што найбольш некваліфікаваных вучыцельскіх сіл—у тых паветах, дзе пераважаюць „пацэзусіелкі“. Ня дава: даволі быць ксяндзоўскай гаспадыняй (Мані—Франі пад Радашкавічам!), каб пан Гонсэровскі зацьвардзіў такую кандыдатку на станюшча вучыцелькі...!

Каб так школьныя ўлады адносіліся да беларусаў, дык мы напэўна маглі-бы адчыніць тысячы школ у кожным ваяводстве!..

Сьмяротныя прысуды. У сувязі з нападам на падлясьнічага ў Хамінках 2/III с. г. даражны суд у Пінску засудзіў на смерць за ўчасьце ў нападзе Аля-

ксейчука Міхаса і Мышковеца Давіда. Прысуд выкананы 7/V 1925 г.

Абвінавачаны Лыганоўскі Міхась адданы звычайна суду.

Зайкевіч Язэп апраўданы.

Лясныя пажары на Беларусі. Пачаліся на Беларусі пажары лясоў.

8 га траўня ў пав. Віленска-Троцкім, у маёнтку Баранава пачаўся пажар, пашыраючыся ў напрамку Новосьвянцяннаў. Згарэла больш 4 квадратных кілямэтраў лесу.

6-га траўня загарэўся лес ля вёскі Баруны, Бра-слаўскага пав. Пагранічнікі хутка загасілі пажар.

У Ашмянскім пав. Паляноск. гміны спалілася 50 дзесяцін лесу ў маёнтку Крымляны.

У тым-жа павеце гарэлі лясы абшарніка графа Чапскага.

Фальшывыя 50-злотні. У Кракаве выкрыта фабрыка фальшывых 50 злотак. Падроблены яны блыга, але трэ ўважна глядзець, калі барэш.

Карэспандэнцыі.

На фальварках п. Гонсэровскага.

(З Дзісеншчыны).

Апошні выпадак у Вільні ў гімназіі Лелевэля мо'наршыце і праканае каго патрэба, што на „фальварку“ пана Гонсэровскага „гаспадарка“ ўсыяж пагаршаецца,—ад самага нізу і да асобы самога пана куратара. Аб апошнім паўне вельмі шмат чаго будзе апавядаць, пад старасьць, пан Рахальскі—сваім унукам.

Крыху застанулюся каля выпадку ў гімназіі Лелевэля. Калі-б гэта здарылася даўней у царскай гімназіі, дык напэўна цяперашнія „нашыя прыраджоныя гаспадары“ назвалі-б гэты выпадак „чынам патрыятычным“,—бо вучні Лаўрыновіч і Обрампольскі—палякі. Калі-б гэтак кінулі бомбу ў якой гімназіі беларускай,—дык у 24 годзе ад гэтай гімназіі астаўся-б толькі ўспамін, а вучыцелі і вучні мелі-б „пекцы“ на Лукішках. Напэўна-б і правыя, і „мілыя пэпэсы“ закрычалі аб замаху на цэласць тэрыторыі Польшчы, а на нашых абшарах пачалося-бы „вылаўліваньне“ бандытаў—асабліва з дэкларацыямі на сваю родную школу.

Але, усё гэтае здарылася „ў сваіх“. Дык і крычэць няма чаго, і шукаць няма чаго, і заганіць гоікнуць неяк...

Але ўсё гэта сталася ад нас далёка—так сказаць у самым „двары“ пана куратара. Толькі-ж і па малых „фальварачках“, г. ё. у школах народных, „гаспадарка“ зусім дрэнна.

Як апавядалі бацькі вучняў Празароцкае школы, дык настаўнік апошняе пан Войцікевіч (у якога, кажучы, часамі „ня ўсе дома“) хацеў забавіць сваіх гадунцоў і па занятках павёў дзяцей за 5 вёрст на маёўку. Толькі дзеці, ад раньніцы ня еўшы, на паўдарозе справілі плач (бо ёсьць і малышы па 7—8 гадоў), а была ўжо гадзіна папаўдні. Тады пан „вучыцель“ пазволіў дзяткам ісьці дамоў, а сам вярнуўся ў Празарокі. Інакш сказаць: кінуў дзятку у полі—рабіць, што хочаце. Вялікіх сяк-так трапілі дамоў, а малыя дык нагараваліся—бо заблудзіліся, пасьціралі ногі. Гэтак два хлопчыкі Апітэнікі з засьценка Марушко блудзілі па палэх да вечару і ледзь трапілі дамоў, а матка ўжо мелася бегчы ў паліцыю мільдаваць прапажу лэяцкі.

Лепш-бы ўжо пан Воцікевіч заняўся гаспадаркай на сваёй асадніцкай „дзяльніцы“, якую мае тут-жа ў Празароках, а не асьветай на „фальварку“ куратара. Ды часам якому беспрацоўнаму інтэлігенту трохі і крыўдна, што каму даюць і па два кукі хлеба, а хто ня мае й аднаго.

Адным словам, на кішэнь бедака-сяляніна добра йдзе і асьвета і „Прасьвета“.

Зязюля.

Трэцяга і пятага траўня.

(М-ка. Шаркаўшчына, Дзісьненскага пав.).

На сьвята канстытуцыі 3-га траўня ў нас было сабраўшыся вельмі многа народу. Ішоў сюды, хто на сьвяткаваньне, а хто толькі паглядзець (бо ў нядзелю). Ішлі вучні ўсіх школ пад кіраўніцтвам сваіх вучыцеляў і пад сваім школьным штандарам. Ішла пажарная каманда, арганізаваная з шаркаўскай моладзі (а найбольш з жыдоў). Доўгі час хадзілі па мястэчку з песьнямі. Наршыце, затрымаўшыся на пляцу, адзін з паноў, Федоровіч (з двара Базыльполь) сказаў вельмі салодкую прамову (ведама для паноў) і заклікаў працоўны народ да зьяднаньня з панами ў сьвяткаваньні 3-га траўня. Пасьля пайшлі ў пажарны барак, і доўгі час разнасіліся крыкі: „niech żyje!“ А хто?—Ведама-ж: не працоўны народ!..

А 5-га траўня той-жа пан Федоровіч у тых-жа самых жыдоў, каторыя крычалі „niech żyje“ выстраліў чатыры разы з рэвальверу—за тое, што гналі быдла на сэрвітут, вечна да іх належаўшы...!

Паночкі, мы ведаем, што вы патрыёты, але... сваіх маёнткаў, а ня Польшчы! Бо вы сваімі паступкамі для яе робіце брудныя паперы на ўвесь сьвет.

Гаротныі.

Дасьвяткаваліся!

(З Горадзенскага пав.).

У вёсцы Дубне, пасьля маніфэстацыі 3 мая, уладжанай наезднымі палякамі-ўрадоўцамі і вучнямі польскіх школ, у гміне завялі забаву, якая скончылася скандалам. Пасьля добрае папойкі, пачалі біцца паліцыянт з войтам; а госяці давай бог ногі! Вякобвая моладзь вельмі сьмяялася, глядзючы, як поп з дыяка-

нам уцякалі, падняўшы полы! Паліцыянты вельмі брыдкімі славамі лаялі гмінае „начальства“, ды асабліва дакаралі яго тым, што ён—беларус, звычай—бальшавік.

Ачавідзец.

Змаганьне за родную школу.

На чорную дошку.

Нясвіжскі пав. Школьны інспэктар у Нясвіжы 17 красавіка г. г. адмовіўся выдаць пакітаваньне паўнамоцніку в. Лянь той-жа гміны Тарау Чычко, які здаваў 38 дэкларацыяў на 65 дзяцей аб ператварэньні існуючай польскай школы ў беларускую, кажучы, што наагул пакітаваньняў не дае; інспэктар казаў няпраўду, бо перад тым выдаў пакітаваньне паўнамоцніку в. Іванова, Вайнілавічы, Альхоўка і інш.

Каб не прапусьціць тэрміну, паўнамоцнік мусіў здаць дэкларацыі без пакітаваньня.

Гэты-ж самы інспэктар у тэрміне ад 31 сакавіка да 21 красавіка два разы адмовіўся прыняць дэкларацыі ад паўнамоцніка в. Грускова, Сяўскай гміны, кажучы, што няма ішчэ распараджэньня прымаць дэкларацыі ў прадоўжым тэрміне. Паўнамоцнік мусіў пераслаць дэкларацыі праз пошту 18 красавіка, каб не прапусьціць тэрміну.

Пружанскі пав. Вучыцелька польскай школы ў в. Асавед, Сялецкай гм., п. Баторская агітуе за польскую школу: ходзіць па хатах і зямлянках і абяцае дрэва на пастроўку тым, хто падпішацца на польскую школу. Жыхары ведаюць цану гэтых абяцанак і, ня глядзячы на сваю беднасьць, цяжкае жыцьцё ў зямлянках, ніводзін не падпісаўся, бо ім найдаражэй сваі дзеці, якіх хочучь вучыць у сваёй роднай беларускай мове. Яны падалі інспэктару дэкларацыяў на 62 дзяцей.

Школьны інспэктар Пружанскага павету таксама езьдзіць па вёсках, заклікае да сябе ў асобны пакой тых бацькоў, якія сьмалі дэкларацыі аб жадаваньні беларускай школы і перш ласкамі, а пасьля штрафамі і арыштамі дамагаецца, каб падпісаліся на польскую школу.

З Пружаншчыны. У нашым Пружанскім павеце жыхары шмат склалі дэкларацыяў аб жадаваньні беларускай школы. Трэба сказаць, што ў нашым павеце воіты менш спраціўляліся пры зацьверджаньні подпісаў. За гэту паслуджынасьць да жыхароў яны, мусіць, дасталі добрага наганяня ад начальства, якое прыказала паправіць сваю памылку, каб уратаваць польскія школы.

Усе вучыцелі, як з тутэйшых беларусаў, так і пераслаўныя з Польшчы, па загаду Інспэктара, усякімі спосабамі намаўляюць бацькоў, злажыўшых дэкларацыі, каб зьвялі іх абратна, а падпісаліся, што жадаюць польскай школы. Бачучы, што вучыцелям не ўдаецца абаламуціць ужо сьвядомых сярмяжных змагальнікаў за сваю родную школу, на дапамогу ім пушчаны і воіты. Разам з вучыцелямі яны езьдзіць па вёсках і выдумліваюць усё новыя і новыя спосабы, каб не дапусьціць да нараджэньня беларускай школы.

То даюць дрэва на выбудаваньне школы, то абяцаюць зямлі тым, хто возьме назад сваі дэкларацыі, то залучаюць штрафамі, то арыштамі і г. д. і г. д. Урэшце ідуць адкрыта на абман. Так, прыкладам, вучыцель польскай школы ў в. Бузакі гм. Добочынскага, нехта Пётр Місюля разам з воітам Рагажынскім Адамам прыехалі ў в. Труханавічы, склікаюць бацькоў і намаўляюць, каб хутчэй падпісаліся на польска-беларускую школу, бо ў суседняй вёсцы Стаях, што ўсе гатова, каб адкрыць новую школу, а ў Труханавічах старая школа зачыніцца.

Бачыцца, каб не перавялі школы ў суседнюю вёску, некалькі жыхароў далі падпіску. Не вядома, папсуюць яны гэтую здраду справу беларускай школы ў Труханавічах, ці не, але цяпер ужо ўсе добра зразумелі, што гэта быў абман, што па вёсках езьдзяць вучыцелі, воіты інспэктары і не адчыняюць гэтай школы, якую люднасьць хоча, а абманам, пагрозамі абяцанкамі і інш. сілкам пакідаюць чужую школу.

Найгорш робяць нашы вучыцелі—„браточкі“, якія за грошы служаць чужынцам, абманваючы сваіх братоў бацькоў, дзядзькоў, суседзяў. Народ крыўдзіцца на іх і запісвае на чорную дошку. Гэтакую заслугу здабыў вядомы нам вучыцель Пётр Місюля, якому памагаюць вучыцелі Супруновіч з вёскі Жадзены, Міхась Карпюк з в. Котра і інш.

Не, панове, Вы раз абманеце, а больш вам не ўдаецца. Мы-ж да канца будзем змагацца за сваю родную школу!

Дзіялярнт.

Паштовая скрынка.

Падпішчыку 994. Гаату, якую Вы жадаеце атрымаць,—даставаць немагчыма.

Грам. Селяніну. Карэспандэнцыя атрымана, напішце прозьвішча і точны адрас таго Грамадзяніна, аб якім вы нам пішаце.

Падпішчыку № 614. Усе дакуманты напраўляюцца праз пасольства С. С. С. Р. Варшава Nowo-Senatorska Nr. 1.

Грам. М. Роднаму. Карэспандэнцыя атрымана, да нашае газэты не падходзіць. У такіх справах пішыце да часопісі „Праваслаўны Беларус“, якой яна адаслана намі 15/V 1925 г. Адрас: Варшава, Прага, Зыгмунтовска 13.